

# विज्ञान गांवों की ओर अभियान शुरू

पिलानी @पत्रिका विज्ञान को गांव एवं जनमानस तक पहुंचाने के लिए सीरी

संस्थान में विज्ञान गांव की ओर कार्यक्रम का शुभारंभ रविवार को हुआ। संस्थान सभागार में जिला कलक्टर यूडी खान मुख्य अतिथि रहे। सीरी संस्थान निदेशक डॉ. पीसी पंचारिया ने अध्यक्षता की। जिला प्रमुख हर्षिनी



कुल्हरी, कार्यक्रम संयोजक सुनील कुमार मित्तल विशिष्ट अतिथि रहे। अतिथियों ने विज्ञान को दैनिक जीवन से जोड़ते हुए ग्रामीण भारत को गति देने के लिए विज्ञान की आवश्यकता पर बल दिया। संस्थान के जनसम्पर्क अधिकारी रमेश बोरा ने बताया कि राष्ट्रीय विज्ञान दिवस के उपलक्ष्य में विज्ञान गांवों की ओर कार्यक्रम का आयोजन किया गया है। ग्रामीण क्षेत्रों में सरपंच अपने क्षेत्र के कक्षा दस तथा इस से उपर की कक्षाओं के विद्यार्थियों का नाम प्रशिक्षण के लिए संस्थान को देंगे। बाद में चयनितों को संस्थान की ओर रोजगार की दृष्टि से आत्मनिर्भर बनाने के लिए दो सप्ताह का निशुल्क तकनीकी प्रशिक्षण दिया जाएगा। उन्होंने बताया कि प्रशिक्षण मार्च माह के दूसरे सप्ताह में प्रारंभ होगा। संस्थान के अभीजत कर्माकर ने आभार जताया।